



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**រាជរដ្ឋាភិបាលកម្ពុជា**

**លេខ : ២០ អនក្រ.បក**



**អនុក្រឹត្យ**  
**ស្តីពី**

**ការកែសម្រួលសាលាវិស្វកម្មតេជោ**  
**ទៅជាវិទ្យាស្ថានវិស្វកម្មមរតកតេជោកងយោធពលខេមរភូមិន្ទ**  
**ដាក់ចំណុះបញ្ជាការដ្ឋានវិស្វកម្ម អគ្គបញ្ជាការដ្ឋាន**  
**រាជរដ្ឋាភិបាល**

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៨២៣/១៩៨១ ចុះថ្ងៃទី២២ ខែសីហា ឆ្នាំ២០២៣ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៧ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងការពារជាតិ
- បានឃើញព្រះរាជក្រឹត្យលេខ នស/រកត/០៧០១/២៣៧ ចុះថ្ងៃទី១៨ ខែកក្កដា ឆ្នាំ២០០១ ស្តីពីការកែសម្រួលតួនាទី ភារកិច្ច និងចន្លោះសម្ព័ន្ធបាត់តាំងរបស់អគ្គបញ្ជាការដ្ឋាន នៃកងយោធពលខេមរភូមិន្ទ
- បានឃើញអនុក្រឹត្យលេខ២៥ អនក្រ.បក ចុះថ្ងៃទី១៤ ខែកញ្ញា ឆ្នាំ២០០០ ស្តីពីការរៀបចំនិងការប្រព្រឹត្តទៅរបស់ក្រសួងការពារជាតិ
- យោងតាមសំណើរបស់រដ្ឋមន្ត្រីក្រសួងការពារជាតិ

**សម្រេច**

**មាត្រា ១ .-**

ត្រូវបានកែសម្រួលសាលាវិស្វកម្មតេជោ ទៅជាវិទ្យាស្ថានវិស្វកម្មមរតកតេជោកងយោធពលខេមរភូមិន្ទ ដាក់ចំណុះបញ្ជាការដ្ឋានវិស្វកម្ម អគ្គបញ្ជាការដ្ឋាន។

**មាត្រា ២ .-**

វិទ្យាស្ថានវិស្វកម្មមរតកតេជោកងយោធពលខេមរភូមិន្ទ មានតួនាទីជាសេនាធិការជូនមេបញ្ជាការបញ្ជាការដ្ឋានវិស្វកម្ម អគ្គបញ្ជាការដ្ឋាន លើគ្រប់ជំនាញវិស្វកម្មសម្រាប់ការបណ្តុះបណ្តាលប្រកបដោយគុណធម៌សមត្ថភាព វិជ្ជាជីវៈ និងមានចំណេះដឹង ចំណេះធ្វើពិតប្រាកដ និងមានភារកិច្ចដូចខាងក្រោម៖

- ដឹកនាំបញ្ជា កសាងពង្រឹងវិទ្យាស្ថានវិស្វកម្មមរតកតេជោកងយោធពលខេមរភូមិន្ទ ឱ្យបានរឹងមាំលើគ្រប់វិស័យធានាដល់ការគ្រប់គ្រង បណ្តុះបណ្តាលធនធានមនុស្សលើមុខជំនាញវិស្វកម្ម
- កសាង អភិវឌ្ឍសមត្ថភាពយោធាបារម្ភគ្រប់មុខវិជ្ជា កសាងបំពេញបន្ថែមហេដ្ឋារចនាសម្ព័ន្ធសំណង់ សិក្សាស្រាវជ្រាវ ពិសោធវិទ្យាសាស្ត្រពាក់ព័ន្ធនឹងជំនាញវិស្វកម្ម ចងក្រងជាឯកសារសម្រាប់បណ្តុះបណ្តាលធនធានមនុស្សឱ្យមានគុណភាព សមត្ថភាព វិជ្ជាជីវៈ ធានាឆ្លើយតបបាននូវសំណូមពរកសាងកម្លាំង និងសំណូមពរភារកិច្ចនៅគ្រប់កាលៈទេសៈ

- បណ្តុះបណ្តាលនាយទាហាន នាយទាហានរង ថ្នាក់បញ្ជាការ-សេនាធិការវិស្វកម្ម ឬកម្រិតបរិញ្ញាបត្ររង កម្រិតបរិញ្ញាបត្រ និងកម្រិតជំនាញឯកទេសវិស្វកម្ម នៃកងយោធពលខេមរភូមិន្ទ
- គ្រប់គ្រងសិក្ខាកាមទាំងការសិក្សារៀនសូត្រ និងការរស់នៅប្រកបដោយគុណធម៌ វិន័យ សីលធម៌ សាមគ្គីភាព និងមានកាយសម្បទាមាំមួន
- ដឹកនាំការងារចិញ្ចឹមទ័ព ការស្នាក់នៅ ហូបចុក ប្រកបដោយអនាម័យ និងរស់នៅមានផាសុកភាព និង បរិស្ថានល្អ។

**មាត្រា៣ .-**

គួនាទី ការកិច្ច រចនាសម្ព័ន្ធ និងក្របខ័ណ្ឌចាត់តាំងលម្អិតរបស់វិទ្យាស្ថានវិស្វកម្មមរតកគេជាកងយោធពលខេមរភូមិន្ទ អាស្រ័យដោយក្រសួងការពារជាតិកំណត់។

**មាត្រា៤ .-**

បទប្បញ្ញត្តិទាំងឡាយណាដែលមានខ្លឹមសារផ្ទុយនឹងអនុក្រឹត្យនេះ ត្រូវទុកជានិរាករណ៍។

**មាត្រា៥ .-**

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងការពារជាតិ រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ អគ្គមេបញ្ជាការនៃកងយោធពលខេមរភូមិន្ទ រដ្ឋមន្ត្រីគ្រប់ក្រសួងនិងប្រធានគ្រប់ស្ថាប័នដែលពាក់ព័ន្ធ ត្រូវទទួលបន្ទុក អនុវត្តអនុក្រឹត្យនេះ តាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ។

ថ្ងៃ សុក្រ ៨ រោច ខែ អស្សុជ ឆ្នាំថោះ បញ្ចស័ក ព.ស.២៥៦៧  
ធ្វើនៅរាជធានីភ្នំពេញ ថ្ងៃទី ២២ ខែ កុម្ភៈ ឆ្នាំ២០២៤



**សម្តេចមហាបវរនរោត្តម សីហនុ ហ៊ុន ម៉ាណែត**

បានយកសេចក្តីគោរពជម្រាបជូន  
សម្តេចមហាបវរនរោត្តមសីហនុ ហ៊ុន ម៉ាណែត  
**ឧបនាយករដ្ឋមន្ត្រី រដ្ឋមន្ត្រីក្រសួងការពារជាតិ**

**នាយឧត្តមសេនីយ៍ ឡៅ សីហា**

**កន្លែងទទួល :**

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ឧទ្ធរណ៍យសម្តេចមហាបវរនរោត្តមសីហនុ ហ៊ុន ម៉ាណែត
- ឧទ្ធរណ៍យឧបនាយករដ្ឋមន្ត្រី
- ដូចមាត្រា៥
- រាជកិច្ច
- ឯកសារ- កាលប្បវត្តិ